

भारतरत्न पंडीत भिमसेन जोशी  
रुग्णालयातील (टेंबा रुग्णालय) कार्यरत  
अधिकारी / कर्मचारी यांना सार्वजनिक  
आरोग्य विभागात सामावून घेण्याबाबत.

**महाराष्ट्र शासन**  
**सार्वजनिक आरोग्य विभाग**  
**शासन निर्णय क्रमांक: मिभारु-२०१८/प्र.क्र.३२/आरोग्य ३अ**  
गो.ते.रुग्णालय आवार, दहावा मजला, संकुल इमारत  
मंत्रालय, मुंबई ४००००१  
दिनांक : २८ जानेवारी, २०२१

**वाचा :-**

- १) नगरविकास विभाग, शासन निर्णय क्र.मिभाम-१११६/प्र.क्र.६८ /२०१६/ नवि-२८, दि.३० नोव्हेंबर, २०१६
- २) सार्वजनिक आरोग्य विभाग, शासन निर्णय क्र. पदनि-२०१८/प्र.क्र.६/ आरोग्य-३अ, दिनांक २६ फेब्रुवारी, २०१८

**प्रस्तावना :-**

मिरा- भाईंदर महानगरपालिकेचे भारतरत्न पंडित भिमसेन जोशी रुग्णालय (टेंबा रुग्णालय) राज्य शासनाच्या सार्वजनिक आरोग्य विभागाकडे हस्तांतरीत करण्याबाबतचा निर्णय मा. मंत्रिमंडळाच्या दिनांक २७ सप्टेंबर, २०१६ रोजी झालेल्या बैठकीमध्ये घेण्यात आला होता. त्यास अनुसरून उपरोक्त संदर्भाधीन दिनांक ३० नोव्हेंबर, २०१६ च्या शासन निर्णयान्वये अन्वये मान्यता देण्यात आली असून सदर रुग्णालयात कार्यरत असलेल्या अधिकारी/कर्मचारी यांचे सार्वजनिक आरोग्य विभागाकडे काही अटी / शर्तीच्या अधीन राहून समावेशन करण्यास मान्यता देण्यात आलेली आहे. त्या अनुषंगाने सार्वजनिक आरोग्य विभागाच्या उपरोक्त संदर्भाधीन दिनांक २६.०२.२०१८ च्या शासन निर्णयान्वये, भारतरत्न पंडीत भिमसेन जोशी रुग्णालया करिता नियमित १०२ पदे, काल्पनिक कुशल- १६८ पदे, काल्पनिक अकुशल (बाह्य यंत्रणेद्वार) -६० पदे व समावेशनाचे भरावयाची ३५ पदे

अशी एकूण ३६५ पदांच्या निर्मितीस उच्च स्तर सचिव समितीच्या सहमतीने मान्यता देण्यात आली आहे. सार्वजनिक आरोग्य विभागाच्या अधिपत्याखालील रुग्णालयात समावेशन करण्याबाबत विकल्प दिलेल्या, अधिकारी / कर्मचारी यांना सामावून घेण्याचा प्रस्ताव शासनाच्या विचाराधीन होता. याबाबत पुढील प्रमाणे निर्णय घेण्यात येत आहे.

### शासन निर्णय :-

भारतरत्न पंडित भिमसेन जोशी रुग्णालयातील (टेंबा रुग्णालय) “तक्ता-अ” मध्ये नमूद केल्याप्रमाणे एकूण ३५ अधिकारी / कर्मचारी यांना पुढील अटी व शर्तीच्या अधीन राहून दिनांक २४/५/२०१८ पासून शासन सेवेत पुर्वलक्षी प्रभावाने सामावून घेण्यास मान्यता देण्यात येत आहे.

#### तक्ता-अ

अ.क्र.	अधिकारी / कर्मचाऱ्यांचे नाव	पदनाम	वेतनश्रेणी (रुपये)
१	२	३	४
१.	डॉ. ग्रंथाली आत्माराम पवार	वैद्यकीय अधिकारी, गट अ (नेत्र शल्य चिकित्सक)	एस-२३ ६७७००-२०८७००
२	डॉ. चैताली विजय धुरी	वैद्यकीय अधिकारी, गट अ	एस-२३ ६७७००-२०८७००
३	डॉ. दीपिका सरोदे	वैद्यकीय अधिकारी, गट अ	एस-२३ ६७७००-२०८७००
४	डॉ. समीर विनोद संपट	वैद्यकीय अधिकारी	एस-२० ५६१००-१७७५००
५	डॉ स्नेहल चंद्रकांत नरवाडे	वैद्यकीय अधिकारी	एस-२० ५६१००-१७७५००
६	डॉ मृदुल संजय पाटील	वैद्यकीय अधिकारी	एस-२० ५६१००-१७७५००
७	श्रीमती कल्पना नेताजी जाधव (अपंग)	अधिपरीचारीका	एस-१३ ३५४००-११२४००
८	श्रीमती अन्वर हुसेन शेखअजगर शेख	अधिपरीचारीका	एस-१३ ३५४००-११२४००
९	श्रीमती वैशाली दामोदर वाहाणे	अधिपरीचारीका	एस-१३ ३५४००-११२४००

१०	श्रीमती दिपा रावसाहेब कदम	अधिपरीचारीका	एस-१३ ३५४००-११२४००
११	श्रीमती उषा चंद्रकांत हरणखेडे	अधिपरीचारीका	एस-१३ ३५४००-११२४००
१२	श्रीमती जुलेखा शकील तांबोळी	अधिपरीचारीका	एस-१३ ३५४००-११२४००
१३	श्रीमती सुजाता अशोक लाठे	अधिपरीचारीका	एस-१३ ३५४००-११२४००
१४	श्री. रामकृष्ण बबन बन	अधिपरीचारीका	एस-१३ ३५४००-११२४००
१५	श्रीमती मीराताई देविदास नागरगोजे	अधिपरीचारीका	एस-१३ ३५४००-११२४००
१६	श्रीमती रोहीणी मनोहर देमेवार	अधिपरीचारीका	एस-१३ ३५४००-११२४००
१७	श्रीमती सुनिता कालीदास बोलेवाड	अधिपरीचारीका	एस-१३ ३५४००-११२४००
१८	श्रीमती निता कीसन बोरकर	अधिपरीचारीका	एस-१३ ३५४००-११२४००
१९	श्रीमती पुजा प्रल्हाद वाडेकर	अधिपरीचारीका	एस-१३ ३५४००-११२४००
२०	श्रीमती रुपाली वसंत कांबळे	अधिपरीचारीका	एस-१३ ३५४००-११२४००
२१	श्रीमती सुफीया हरुणरशिद तांबोळी	अधिपरीचारीका	एस-१३ ३५४००-११२४००
२२	श्री. ईश्वर झिंगा बागुल	अधिपरीचारीका	एस-१३ ३५४००-११२४००
२३	श्रीमती प्रिती अमित मांडवकर	अधिपरीचारीका	एस-१३ ३५४००-११२४००
२४	श्रीमती अनुराधा लक्ष्मण ठोंबरे	अधिपरीचारीका	एस-१३ ३५४००-११२४००
२५	श्रीमती मार्था विनायक वसावे	अधिपरीचारीका	एस-१३ ३५४००-११२४००

२६	श्रीमती दिपाली पुरषोत्तम मांडे	अधिपरीचारीका	एस-१३ ३५४००-११२४००
२७	श्री. सगयाराज सिन्नपान सिंग्रज (सिंगराज)	क्ष-किरण वैज्ञानिक अधिकारी	एस-१३ ३५४००-११२४००
२८	श्री.सचिनकुमार देविदासराव ओव्हाळ	प्रयोगशाळा वैज्ञानिक अधिकारी	एस-१३ ३५४००-११२४००
२९	श्रीमती पल्लवी विनय शेलार	प्रयोगशाळा वैज्ञानिक अधिकारी	एस-१३ ३५४००-११२४००
३०	श्री. दिलवरसिंग वसावे	प्रयोगशाळा वैज्ञानिक अधिकारी	एस-१३ ३५४००-११२४००
३१	श्री. प्रविण आसाराम आढे	औषध निर्माता	एस-१० २९२००-९२३००
३२	श्री. केशव रामराव सातपुते	औषध निर्माता	एस-१० २९२००-९२३००
३३	श्री. नितीन सुलतान गावित	औषध निर्माता	एस-१० २९२००-९२३००
३४	श्रीमती जानवी मधुकर गोडे	औषध निर्माता	एस-१० २९२००-९२३००
३५	श्री. गिरीश सद्दू महाले	औषध निर्माता	एस-१० २९२००-९२३००

- १) सदर एकूण ३५ अधिकारी/कर्मचारी यांना दिनांक २४/५/२०१८ पासून पुर्वलक्षी प्रभावाने शासन सेवेत प्रविष्ट झाल्याचे समजण्यात यावे.
- २) ज्या अधिकारी / कर्मचारी यांचे समावेशन करावयाचे आहे, त्यांच्या नियुक्त्या विहित मार्गाने जाहिरात देऊन, परीक्षा घेऊन/निवड समितीमार्फत निवड झालेल्या असाव्यात.
- ३) संबंधित अधिकारी / कर्मचारी त्या त्या पदाच्या विहित सेवाप्रवेश नियमानुसार नियुक्तीसाठी पात्र ठरणे आवश्यक राहिल.
- ४) ज्या दिनांकास संबंधित अधिकारी / कर्मचारी यांचे ज्या संवर्गात समावेशन होईल, तो दिनांक त्यांच्या संबंधित संवर्गात ज्येष्ठतेचा दिनांक धरण्यात यावा.
- ५) जे अधिकारी / कर्मचारी समावेशनास पात्र नसतील किंवा पद उपलब्ध नसेल अशा अधिकारी/कर्मचारी यांच्या सेवा महानगरपालिकेस परत कराव्यात.

- ६) अधिकारी / कर्मचारी यांची वेतनश्रेणी नमूद करण्यात आली असली तरीही निश्चित करताना सेवा प्रवेश नियमानुसार अनुज्ञेय असणारी वेतनश्रेणी मंजूर करण्यात यावी.
- ७) समावेशन करावयाच्या कर्मचाऱ्यांचे शासनाच्या प्रचलित नियमानुसार भविष्य निर्वाह निधी, गट विमी योजना, व्यवसाय कर, आयकर व इतर वजाती करण्यात येईल.
- ८) सदर कर्मचाऱ्यांचे समावेशन झाल्याच्या दिनांकापासून राज्य शासकीय कर्मचारी गट विमा योजना-१९८२ पुरते त्यांना त्या दिनांकापासून राज्य शासकीय कर्मचारी म्हणून गणण्यात यावे.
- ९) राज्य स्तरीय संवर्गात समावेशन झाल्यानंतरच्या १ जानेवारीपासून सदर कर्मचारी गट विमा योजनेचे पूर्ण सदस्य होतील आणि त्यांना सध्या अस्तित्वात असलेले गट विमा योजनेचे सर्व नियम लागू राहतील.
- १०) त्यांचे समावेशन झाल्याच्या दिनांकापासून त्या वर्षाच्या दिनांक ३१ डिसेंबर पर्यंत त्यांच्याकडून त्यांच्या संवर्गानुसार लागू असलेल्या विमानिधीची वर्गणी घेण्यात यावी. तसेच या कालावधीत त्यांचा मृत्यू झाल्यास त्यांना सध्या अस्तित्वात असलेले विमा निधीविषयक नियम लागू राहतील.
- ११) सदर कर्मचाऱ्यांकडून राज्य शासकीय कर्मचारी गट विमा योजना -१९८२ ची वर्गणी सध्या लागू असलेल्या योजनेच्या नियमानुसार घेण्यात यावी.
- १२) समावेशन करावयाच्या कर्मचाऱ्यांचे जात वैधता प्रमाणपत्र, मराठी, हिंदी भाषा परीक्षा, एम.एस.सी. आय.टी. चे प्रमाणपत्र, टंकलेखनाची अर्हता याबाबींची पूर्तता १ वर्षाच्या आत करण्याच्या अटीच्या अधीन राहून त्यांचे समावेशन करण्यात यावे.
- १३) समावेशन करावयाच्या कर्मचारीवृंदाना समावेशनाच्या दिनांकापासून 'परिभाषित अंशदान निवृत्तिवेतन योजना / राष्ट्रीय निवृत्तिवेतन योजना' लागू राहिल. त्यांना महाराष्ट्र नागरी सेवा (निवृत्तिवेतन) वेतन, १९८२ लागू राहणार नाही.
- १४) समावेशन करावयाच्या कर्मचारीवृंदाना समावेशनाच्या दिनांकापासून महाराष्ट्र नागरी सेवा (रजा) नियम, १९८१ व त्या अनुषंगाने रजाविषयक लाभ अनुज्ञेय राहतील.
- १५) सदर कर्मचाऱ्यांचे भविष्य निर्वाह निधी लेखे मिरा-भाईंदर महानगरपालिकेमार्फत, महालेखापाल, मुंबई यांचेकडे हस्तांतरीत करण्यात यावेत.
- १६) शासनाच्या प्रचलित नियमानुसार गट-ड मधील कर्मचाऱ्यांचे भविष्य निर्वाह निधी लेखे कार्यालयीन प्रमुख म्हणजे वैद्यकीय अधिक्षक यांचेकडे महानगर पालिका मिरा-भाईंदर यांनी अंतिम शिल्लकेसह वर्ग करण्यात यावे.

१७) समावेशन करावयाच्या कर्मचाऱ्यांच्या सेवा त्या त्या संवर्गात शासन समावेशनाच्या दिनांकापासून शून्य ज्येष्ठतेवर समाविष्ट करण्यात याव्यात.

१८) समावेशन करावयाच्या कर्मचारीवृंदाना, पूर्वीच्या मिरा-भाईंदर महानगरपालिकेतील सेवेचा लाभ हा वेतन संरक्षण तसेच आश्वासित प्रगती योजनेच्या प्रयोजनार्थ अनुज्ञेय ठरणार नाही.

१९) समावेशन करावयाचे अधिकारी /कर्मचारी त्या त्या पदाच्या सेवाप्रवेश नियमानुसार विहित केलेली शैक्षणिक अर्हता अनुभव इ. बाबींची पूर्तता करतील त्यांच्या समावेशनासंबंधीचे नियुक्तीबाबतचे आदेश संबंधित नियुक्ती प्राधिकारी यांच्या मान्यतेने निर्गमित करण्याबाबत कार्यवाही करावी व त्याची प्रत शासनास सादर करावी. यापैकी गट-अ व गट-ब च्या अधिकाऱ्यांच्या नियुक्तीबाबतचे आदेश शासन मान्यतेने निर्गमित करण्यात यावे.

२. सदर शासन निर्णय, वित्त विभागाचा अनौपचारिक संदर्भ क्र. १६/२०१९/विमाप्रशासन, दिनांक ३०.०८.२०१९, अनौपचारिक संदर्भ क्र.१५८/१९/सेवा-४, दिनांक २१.०९.२०१९ व अनौपचारिक संदर्भ क्र.२२८/सेवा-६, दिनांक २७.०९.२०१९ अन्वये प्राप्त मान्यतेने निर्गमित करण्यात येत आहे.

३. सदर प्रस्तावावरील खर्च “मागणी क्रमांक आर -१ मुख्य लेखाशिर्ष, २२१०-वैद्यकीय सेवा व सार्वजनिक आरोग्य, (०६)-पंचवार्षिक योजनांतर्गत योजना- राज्य योजनांतर्गत योजना, (०६)(०१)- मुफसल क्षेत्रातील अध्यापनेतर शासकीय रुग्णालये व दवाखाने (२२१० ०२२६)” या लेखाशीर्षाखालील सन २०२०-२०२१ या वित्तिय वर्षाकरीता मंजूर करण्यात आलेल्या निधीमधून भागविण्यात यावा.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२०१२१११२४७०८४११७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं.ह.धुरी)

अवर सचिव, महाराष्ट्र शासन.

प्रत,

१. अपर मुख्य सचिव, सामान्य प्रशासन विभाग, मंत्रालय, मुंबई- ४०० ०३२

२. प्रधान सचिव, वित्त विभाग, मंत्रालय, मुंबई-४०० ०३२

३. प्रधान सचिव, नगरविकास विभाग, मंत्रालय, मुंबई- ४०० ०३२

४. आयुक्त, मिरा -भाईंदर महानगरपालिका
५. महालेखापाल, (लेखा परिक्षा / लेखा व अनुज्ञेयता), महाराष्ट्र- १/ २, मुंबई/ नागपूर.
६. आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
७. संचालक (१), आरोग्य सेवा, आरोग्य सेवा आयुक्तालय, आरोग्य भवन, मुंबई.
८. संचालक (२), आरोग्य सेवा, पुणे
९. सहसंचालक, आरोग्य सेवा (रुग्णालये) राज्यस्तर, मुंबई
१०. उपसंचालक, आरोग्य सेवा, मुंबई मंडळ, ठाणे
११. वैद्यकीय अधिक्षक, भारतरत्न पंडित भिमसेन जोशी रुग्णालय, मिरा- भाईंदर
१२. नगरविकास विभाग (नवि-२८) मंत्रालय, मुंबई
१३. सर्व सहसचिव / उपसचिव, सार्वजनिक आरोग्य विभाग, मंत्रालय, मुंबई
१४. अवर सचिव (अर्थसंकल्प), सार्वजनिक आरोग्य विभाग, मंत्रालय, मुंबई
१५. निवडनस्ती (आरोग्य-३ अ).